

मौजे करकंब (ता. पंढरपूर, जि. सोलापूर) या
नळ पाणी पुरवठा योजनेच्या सुधारीत
अंदाजपत्रकास प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: क्र. पापुयो - २३१४/प्र.क्र. ३६/पापु १७
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: ११ जानेवारी, २०१७

वाचा -

- १) शासन निर्णय, पाणी पुरवठा व स्वच्छता विभाग, क्रमांक पापुयो-२३१०/प्र.क्र. ७६/पापु-१७, दि. १९/७/२०१०.
- २) मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे यांचे क्र. मु. अ.(पुणे)/तांशा-३/करकंब/ता.म./१२७३, दि. २१/६/२०१६.
- ३) सदस्य सचिव, महाराष्ट्र जीवन प्राधिकरण, मुंबई यांचे पत्र क्र. मजीप्रा/मनिसंवकसकक्ष/ग्रामीण/सीआर-३०६/४०६, दि. २/५/२०१४ चे पत्र.
- ४) अधिक्षक अभियंता, महाराष्ट्र जीवन प्राधिकरण मंडळ, सांगली यांचे क्र. करकंब/३१३२/२०१६, दि. २१/११/२०१६.
- ५) ग्रामीण पाणी पुरवठा योजनांच्या त्रयस्थ तांत्रिक परिक्षणाबाबतचा शासन निर्ण क्र. ग्रापाधो-१११४/प्र.क्र. ६१/पापु-०७, दि. १५/६/२०१५ व दि. १४/३/२०१६.

प्रस्तावना

मौजे करकंब (ता. पंढरपूर, जि. सोलापूर) नळ पाणी पुरवठा योजनेच्या रु. ११४८.४६ लक्ष (ढोबळ) किंमतीच्या अंदाजपत्रकास संदर्भीय क्र.१ येथील शासन निर्णयान्वये प्रशासकीय मान्यता प्रदान केली होती. तथापी सदर योजनेच्या कामाच्या जादा दराच्या निविदा प्राप्त झाल्यामुळे व कामाच्या व्याप्तीत झालेल्या बदलामुळे खर्चात वाढ झाली. मुख्य अभियंता, महाराष्ट्र जीवन प्राधिकरण, पुणे प्रादेशिक विभाग, पुणे यांचे संदर्भ क्र.२ येथील पत्रान्वये प्रस्तुत योजनेच्या रु. ३०४२.४५ लक्ष (ढोबळ) किंमतीच्या प्रस्तावास सुधारीत तांत्रिक मान्यता दिली. परिणामी, सदस्य सचिव, महाराष्ट्र जीवन प्राधिकरण, मुंबई यांनी प्रस्तुत नळ पाणी पुरवठा योजनेच्या आराखड्यास व अंदाजपत्रकास सुधारित प्रशासकीय मान्यता देण्याचा प्रस्ताव संदर्भाधिन पत्र क्र.३ अन्वये शासनास सादर केला होता. तथापि, सदर योजनेत समाविष्ट अतिरिक्त वाड्या/वस्त्या वगळून सुधारीत योजनेच्या अंदाजपत्रकास मंजूरी

देण्याबाबत अधीक्षक अभियंता, महाराष्ट्र जीवन प्राधिकरण मंडळ, सांगली यांनी संदर्भ क्र. ४ अन्वये विनंती करण्यात आली. तदनुषंगाने प्रस्तुत योजनेच्या आराखड्यास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय

सदस्य सचिव, महाराष्ट्र जीवन प्राधिकरण, मुंबई यांनी सादर केलेल्या प्रस्तावाच्या छाननी अंती मौजे करकंब (ता. पंढरपूर, जि. सोलापूर) या नळ पाणी पुरवठा योजनेची सुधारीत किंमत पुढीलप्रमाणे आहे.

मूळ प्रशासकीय मान्यता	रु. ११४८.४६ लक्ष (९% ई.टी.पी. सह)
वितरीत रक्कम	रु. १०८८.३८ लक्ष
झालेला खर्च व टक्केवारी	रु. १०८८.३८ लक्ष (१००%)
प्रत्यक्ष झालेल्या कामाची टक्केवारी	४६ टक्के
निव्वळ वाढीव रक्कम	रु. १३०५.८४ लक्ष (ई.टी.पी. वगळून)
योजनेची एकूण सुधारीत किंमत	रु. २४५४.३० लक्ष

मौजे करकंब (ता. पंढरपूर, जि. सोलापूर) या नळ पाणी पुरवठा योजनेच्या रु. २४५४.३० लक्ष) (अक्षरी रुपये चोवीस कोटी चोपन्न लक्ष तीस हजार फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत उर्वरित सर्व कामे ६ महिन्यात पूर्ण करावीत.
२. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
३. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, सोलापूर यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित तत्कालिन ग्रामपंचायत / जिल्हा परिषद जबाबदार राहील. योजना प्रत्यक्षात पूर्ण झाल्यावर लगेच संबंधित कार्यकारी अभियंता,

- जिल्हा परिषद व संबंधित ग्राम पंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी शासनाकडून कोणतीही मदत मिळणार नाही.
५. सदर योजना पुर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हंस्तांतरित करून घेणे बंधनकारक राहिल. तसेच योजनेचे लेखे बंद करण्यात यावेत.
६. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखाभाल दुरुस्ती अभावी, वीज देयक न भरल्यामुळे (Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायतीची यांची राहिल.
७. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.
८. संदर्भ क्र. ५ येथिल शासन निर्णयातील निर्देशानुसार त्रयस्थ तांत्रिक परिक्षणाची कार्यवाही करण्यात यावी.
२. या योजनेच्या सुधारित किंमतीतील वाढीव खर्च रु. १३०५.८४ लक्ष (अक्षरी रुपये तेरा कोटी पाच लक्ष चौ-याऐशी हजार फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा. सदर योजनेच्या वाढीव रकमेवर इ.टी.पी. चार्जेस देय होणार नाही.
३. हा शासन निर्णय नियोजन विभागाच्या अनौपचारिक संदर्भ क्र. ९७/१००३, दि.३०.५.२०१६ व वित्त विभागाच्या अनौपचारिक संदर्भ क्र.३२८/व्यय-३, दि.२.१.२०१७ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१११७३४१६०४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा. म्हा. जावळे)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता.
- २) मा.राज्यमंत्री, पाणी पुरवठा व स्वच्छता
- ३) मा.विधानमंडळ सदस्य (सर्व)
- ४) महालेखापाल, लेखापरीक्षा, महाराष्ट्र १ व २, मुंबई / नागपूर
- ५) प्रधान सचिव, वित्त विभाग यांचे स्वीय सहायक, मंत्रालय, मुंबई.
- ६) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ७) जिल्हाधिकारी, सोलापूर
- ८) मुख्य कार्यकारी अधिकारी, जिल्हा परिषद, सोलापूर
- ९) सदस्य सचिव, महाराष्ट्र जीवन प्राधिकरण, मुंबई
- १०) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ११) मुख्य अभियंता, महाराष्ट्र जीवन प्राधिकरण, पुणे
- १२) अधिक्षक, अभियंता, महाराष्ट्र जीवन प्राधिकरण मंडळ, सांगली
- १३) कार्यकारी अभियंता, महाराष्ट्र जीवन प्राधिकरण विभाग, सोलापूर.
- १४) कार्यकारी अभियंता, ग्रामीण पाणी पुरवठा विभाग, जिल्हा परिषद, सोलापूर.
- १५) कक्ष अधिकारी, (१४४३), नियोजन विभाग, मंत्रालय, मुंबई
- १६) कक्ष अधिकारी (व्यय-३), वित्त विभाग, मंत्रालय, मुंबई
- १७) कार्यासने (पापु-०४, १० व २०), पा. पु. व स्व. वि., मंत्रालय, मुंबई-३२.
- १८) निवडनस्ती कार्यासन पापु-१७.